

प्रेषक

अरविन्द सिंह ह्यांकी  
सचिव प्रभारी  
उत्तराखण्ड शासन ।

सेवा में,

समस्त अपर मुख्य सचिव/प्रमुख सचिव  
सचिव/सचिव प्रभारी,  
उत्तराखण्ड शासन ।

कार्मिक अनुभाग-4

देहरादून: दिनांक 19 जुलाई, 2017

विषय:- उत्तराखण्ड लोक सेवा आयोग के क्षेत्र के बाहर समूह 'ग' के पदों पर सीधी भर्ती हेतु भर्ती प्रक्रिया नियमावली, 2008 के अध्यारोही प्रभाव के सम्बन्ध में।

महोदय,

कृपया उपर्युक्त विषयक सचिव, उत्तराखण्ड अधीनस्थ सेवा चयन आयोग के पत्र दिनांक 02 जून, 2017 (छायाप्रति संलग्न) का सन्दर्भ ग्रहण करने का कष्ट करें, जिसके माध्यम से "उत्तराखण्ड (उत्तराखण्ड लोक सेवा आयोग के क्षेत्र के बाहर) समूह 'ग' के पदों पर सीधी भर्ती की प्रक्रिया नियमावली, 2008" के अध्यारोही प्रभाव के अनुसार समूह 'ग' की विभिन्न परीक्षाओं में दो लिखित प्रश्न-पत्रों के स्थान पर एक लिखित प्रश्न-पत्र के आधार पर चयन कराये जाने हेतु मार्गदर्शन प्रदान किये जाने का अनुरोध किया गया है।

2- इस सम्बन्ध में अवगत कराना है कि "उत्तराखण्ड (उत्तराखण्ड लोक सेवा आयोग के क्षेत्र के बाहर) समूह 'ग' के पदों पर सीधी भर्ती की प्रक्रिया नियमावली, 2008" स्वतः स्पष्ट है तथा उक्त नियमावली के नियम-2 में उल्लिखित व्यवस्थानुसार किसी अन्य नियमावली या आदेशों में दी गयी किसी प्रतिकूल बात के होते हुये भी सीधी भर्ती प्रक्रिया नियमावली, 2008 ही प्रभावी होगी। उक्त के दृष्टिगत सम्बन्धित विभागों की सेवा नियमावलियों में कोई असंगत प्राविधान होने की दशा में अन्य विभागों द्वारा सीधी भर्ती प्रक्रिया नियमावली, 2008 के प्राविधानों के अनुरूप संशोधन किया जा सकता है।

3- अतः इस सम्बन्ध में मुझे यह अनुरोध करने का निदेश हुआ है कि उत्तराखण्ड अधीनस्थ सेवा चयन आयोग के माध्यम से समूह 'ग' के पदों पर चयन हेतु जो अध्याचन आपके द्वारा प्रेषित किये गये हैं, उन पर चयन की कार्यवाही "उत्तराखण्ड (उत्तराखण्ड लोक सेवा आयोग के क्षेत्र के बाहर) समूह 'ग' के पदों पर सीधी भर्ती की प्रक्रिया नियमावली, 2008" के सुसंगत प्राविधानों के अनुरूप की जायेगी। कृपया तदनुसार अपने विभाग के अधीन विभिन्न पदों की संगत सेवा नियमावलियों में शीघ्रताशीघ्र संशोधन करने का कष्ट करें।

संलग्न - यथोक्त

भवदीय

(अरविन्द सिंह ह्यांकी)  
सचिव प्रभारी।

संख्या-220 /XXX(4)/2017-03(10)/2017

प्रतिलिपि:

सचिव, उत्तराखण्ड अधीनस्थ सेवा चयन आयोग, देहरादून को उनके पत्र दिनांक 02 जून, 2017 के संदर्भ में सूचनार्थ एवं आवश्यक कार्यवाही हेतु प्रेषित।

आज्ञा से,

(सुनील श्री पांथरी)  
अपर सचिव